

16న బీఆర్ఎస్ ముఖ్యకార్యకర్తల సమావేశం

మాజీ ఎమ్మెల్యే చిరుమర్తి లింగయ్య నకిరేకల్, డిసెంబర్ 14 : నకిరేకల్ నియోజకవర్గ బీఆర్ఎస్ ముఖ్యకార్యకర్తల సమావేశం శనివారం నిర్వహించనున్నట్లు మాజీ ఎమ్మెల్యే చిరుమర్తి లింగయ్య గురువారం ఒక ప్రకటనలో తెలిపారు. నకిరేకల్ సుబ్బర్ గార్డెన్ ఫంక్షన్ హాల్లో ఉదయం 10.00 గంటలకు నిర్వహించనున్నట్లు పేర్కొన్నారు. సమావేశానికి బీఆర్ఎస్ శ్రేణులు, వివిధ హోదాల్లో ఉన్న ప్రజాప్రతినిధులు హాజర్ల సమావేశాన్ని విజయవంతం చేయాలని పిలుపునిచ్చారు.

18న నల్లగొండ మున్సిపల్ సర్వసభ్య సమావేశం

నీలగిరి, డిసెంబర్ 14 : నల్లగొండ మున్సిపల్ సర్వసభ్య సమావేశం ఈనెల 18న చైర్మన్ మండలి సైదిరెడ్డి అధ్యక్షతన నిర్వహించనున్నట్లు ఇన్చార్జి కమిషనర్ కందుకూరి వెంకటేశ్వర్లు గురువారం ఒక ప్రకటనలో తెలిపారు. సభ్యులు సకాలంలో అధికారులు పూర్తి సమాచారంతో హాజరు కావాలని కోరారు.

క్రైస్తవుల సమస్యల పరిష్కారానికి కృషి

తిప్పర్తి జడ్పీటీసీ పాశం రాంరెడ్డి

తిప్పర్తి, డిసెంబర్ 14 : క్రైస్తవుల సమస్యల పరిష్కారానికి తనవంతు కృషి చేస్తానని తిప్పర్తి జడ్పీటీసీ పాశం రాంరెడ్డి అన్నారు. మండలంలోని మల్లేపల్లివారిగూడెంలో బేతనియ క్రీస్టియన్ మినిస్ట్రీస్ చర్చిలో ఏర్పాటు చేసిన కృతజ్ఞత సభలో పాల్గొని మాట్లాడారు. క్రీస్టియన్ క్రమసభాల్లో పాలు పంచుకోవడంతోపాటు



మాట్లాడుతున్న జడ్పీటీసీ పాశం రాంరెడ్డి

వారి అభివృద్ధికి తోడ్పాటును అందిస్తామన్నారు. కార్యక్రమంలో చర్చి నిర్వాహకురాలు పాస్టర్ శ్రీతి ప్రసాద్, మాజీ సర్పంచులు చింత కుంట్ల రవీంద్ర్రెడ్డి, జాకబీ మోష, పాస్టర్లు కట్టిడివిడి రాజు, ఎం.రవికుమార్, యెనయ్య, లాజరస్, తిమోతి పాల్గొన్నారు.

దరెడ్డి, జాకబీ మోష, పాస్టర్లు కట్టిడివిడి రాజు, ఎం.రవికుమార్, యెనయ్య, లాజరస్, తిమోతి పాల్గొన్నారు.

చలో ఢిల్లీని జయప్రదం చేయాలి

చండూరు, డిసెంబర్ 14 : ఈ నెల 18న చేపట్టనున్న చలో ఢిల్లీని విజయవంతం చేయాలని మాదిగ జేపీసీ జిల్లా అధ్యక్షుడు కురుపాటి సుధర్శన్ పిలుపునిచ్చారు. మండలకేంద్రంలో గురువారం చలో ఢిల్లీ వాల్ ఫోస్టర్ను ఆవిష్కరించారు. ఈ సందర్భంగా ఆయన మాట్లాడుతూ కేంద్ర ప్రభుత్వం ఎస్సీ వర్గీకరణ బిల్లును పార్లమెంటులో వెంటనే ప్రవేశ పెట్టాలని మాదిగ జేపీసీ వ్యవస్థాపక అధ్యక్షుడు డాక్టర్ పిడమర్తి రవి ఆధ్వర్యంలో ఈనెల 18, 19 తేదీల్లో చలో ఢిల్లీ నిర్వహిస్తున్నట్లు పేర్కొన్నారు. కార్యక్రమంలో రాష్ట్ర నాయకులు ఇగిరి గురునాథ్, తలారి పరమేశ్, బొడ్డు యాదయ్య, మాదిగ సర్పంచుల ఫారం జిల్లా నాయకులు కరుణశ్రీ రవీందర్, తలారి శ్రీకాంత్, సాగర్ కొమ్ము గణేశ్, దాసరి రవిశేఖ పాల్గొన్నారు.

రాష్ట్ర ఫార్మసీ కౌన్సిల్ సభ్యుడిగా పరమాత్మ

నీలగిరి, డిసెంబర్ 14: రాష్ట్ర ఫార్మసీ కౌన్సిల్ సభ్యుడిగా నల్లగొండ జిల్లాకు చెందిన చిలుకూరి పరమాత్మ ఎన్నికయ్యారు. నవంబర్లో ఫార్మసీ ఫ్యాసల్ కమిటీకి ఆరుగురు సభ్యులకు జరిగిన ఎన్నికల్లో మొత్తం 81మంది పోటీ చేశారు. అందులో పరమాత్మ బలపర్చిన ఫ్యాసల్ సభ్యులు భారీ మెజారిటీతో గెలుపొందారు. దాంతో గురువారం ఎన్నికల సంఘం అధికారి ఆయా డైరెక్టర్ హరిచందన ద్రువీకరణ పత్రాన్ని అందుకున్నారు. రాష్ట్ర ఫార్మసీ ఏర్పాటు చేయడంలో క్రియశీలక పాత్ర పోషించారు. అంతే గాకుండా డాక్టర్ చేతి గొలుసుకట్టు రాతలకు వ్యతిరేకంగా పోరాడి అక్షరాలను విడిగా రాసేలా



పరమాత్మకు ధ్రువీకరణ పత్రం అందిస్తున్న హరిచందన

సుప్రీంకోర్టు చేత తీర్పు చెప్పించడంలో కీలక భూమిక పోషించారు. ఈ సందర్భంగా ఆయన మాట్లాడుతూ తాను బలపర్చిన ఫ్యాసల్ను గెలిపించిన ఫార్మసీస్టులకు ధన్యవాదాలు తెలిపారు. త్వరలో రాష్ట్ర ఫార్మసీ కౌన్సిల్ చైర్మన్ను ఎన్నుకోనున్నట్లు చెప్పారు.

మూడో రోజు పోస్టల్ సిబ్బంది సమ్మె

ముసుగోడు, డిసెంబర్ 14 : తమ డిమాండ్లను నెరవేర్చాలని పోస్టల్ ఉద్యోగులు చేపట్టిన సమ్మె మూడో రోజు కూడ కొనసాగింది. మండల కేంద్రంలో తపాలా కార్యాలయం ఎదుట పోస్టల్ సిబ్బంది గురువారం నిరసన తెలిపారు. ఈ సందర్భంగా వారు మాట్లాడుతూ కేంద్ర ప్రభుత్వం తమకు కనీస వేతనాలు, సౌకర్యాలు కల్పించడం లేదన్నారు. తమ సమస్యలు పరిష్కారమయ్యే వరకు నిరసన కొనసాగించనున్నట్లు వివరించారు. కార్యక్రమంలో తపాలా ఉద్యోగులు శ్రీనివాస్, బి.నగేశ్, అరుణ, యాదగిరిస్వామి, దుర్గభవాని, బి.యాదయ్య, ఎన్.కే యూసఫ్, దివ్య, రాధ, గణేశ్, లావణ్య, సింధులహరి పాల్గొన్నారు.



ముసుగోడులో సమ్మె చేస్తున్న ఉద్యోగులు

కోరుకొండ సైనిక పాఠశాలలో ప్రవేశానికి దరఖాస్తులు

నీలగిరి, డిసెంబర్ 14 : 2024-25 విద్యా సంవత్సరానికి ఆంధ్ర ప్రదేశ్ రాష్ట్రం విజయనగరం జిల్లా కోరుకొండ సైనిక పాఠశాలలో 6, 9వ తరగతిలో ప్రవేశానికి దరఖాస్తు చేసుకోవాలని కలెక్టర్ ఆర్వీ కర్లపల్లి గురువారం ఒక ప్రకటనలో సూచించారు. 6వ తరగతిలో ప్రవేశానికి 10 నుంచి 12 ఏండ్ల వయస్సు కలిగి, 2024 మార్చి 31 వరకు 5వ తరగతి ఉత్తీర్ణులై ఉండాలని, 9వ తరగతిలో ప్రవేశానికి 13 నుంచి 15 ఏండ్ల వయస్సు కలిగి, 8వ తరగతి ఉత్తీర్ణులై ఉండాలని పేర్కొన్నారు. జనరల్, ఎక్స్ సర్వీస్ మన్, రక్షణ దళాల్లో పని చేసేవారి పిల్లలు, ఓటీసీ విద్యార్థులకు ప్రవేశ పరీక్ష ఫీజు రూ.650, ఎస్సీ, ఎస్టీ విద్యార్థులకు రూ. 500 ఉంటుందని తెలిపారు. https:// exa ms.nta.ac.in/AISSEE/ వెబ్ సైట్లో ఈ నెల 16 వరకు దరఖాస్తు చేసుకోవాలని, జనవరి 21న ప్రవేశపరీక్ష ఉంటుందని పేర్కొన్నారు. పూర్తి వివరాలకు వెబ్ సైట్ను సందర్శించాలని సూచించారు.

చెస్తో విద్యార్థుల్లో ఏకాగ్రత

చిట్టాల మున్సిపల్ చైర్మన్ కోమటిరెడ్డి చిన వెంకటరెడ్డి

చిట్టాల, డిసెంబర్ 14 : చెస్ వల్ల విద్యార్థుల్లో ఏకాగ్రత, మేధాశక్తి పెరుగుతుందని మున్సిపల్ చైర్మన్ కోమటిరెడ్డి చిన వెంకటరెడ్డి, కమిషనర్ రాంధుర్గారెడ్డి అన్నారు. చిట్టాల ఉన్నత పాఠశాలలో 67వ ఎన్జీఎఫ్ 14-17 సంవత్సరాల బాలబాలికల జిల్లా స్థాయి చెస్ సెలక్షన్ పోటీలను గురువారం వారు ప్రారంభించి మాట్లాడారు. ఈ సందర్భంగా చైర్మన్ మాట్లాడుతూ చిట్టాల ఉన్నత పాఠశాలలో చెస్ పోటీలు నిర్వహించడం గర్వించదగ్గ విషయమన్నారు. కార్యక్రమంలో ప్రధానోపాధ్యాయులు కరుణాకర్ రెడ్డి, స్వీపమ్మ, ఎన్.ఎం.సి



మాట్లాడుతున్న మున్సిపల్ చైర్మన్ కోమటిరెడ్డి చిన వెంకటరెడ్డి

చైర్మన్ పోలేపల్లి సత్యనారాయణ, జిల్లా క్రీడల కార్యదర్శి వాసుదేవరావు, పీఆర్డీయూ జిల్లా కార్యదర్శి బాదం భీక్షపతి, పీఆర్డీయూ మండలాధ్యక్షుడు శ్రీనివాస్ రెడ్డి, కార్యదర్శి శరత్, మాధవి, రాధిక, రేవతి, పీటీ మోహన్ రెడ్డి, సైదులు, కవిత, మంజుల, గఫార్, యాదయ్య పాల్గొన్నారు.



స్కార్ట్ టీవీలను అందిస్తున్న తెలంగాణ అమెరికా తెలుగు అసోసియేషన్ సభ్యులు మయూర్ రెడ్డి

డిజిటల్ తరగతులతో విద్యార్థులకు నాణ్యమైన విద్య

డీకేఓ నారాయణరెడ్డి

సంస్థాన్ నారాయణపురం, డిసెంబర్ 14 : ప్రభుత్వ పాఠశాలలోనే విద్యార్థులకు నాణ్యమైన విద్య లభిస్తుందని డీకేఓ నారాయణరెడ్డి అన్నారు. తెలంగాణ అమెరికా తెలుగు అసోసియేషన్ ఆధ్వర్యంలో మండలంలోని ప్రాథమిక, ప్రాథమికోన్నత పాఠశాలలకు 25 స్కార్ట్ టీవీలను బండ్లారు మయూర్ రెడ్డి బుధవారం అందజేశారు. ఈ సందర్భంగా డీకేఓ నారాయణరెడ్డి

మాట్లాడుతూ విద్యార్థులకు సులభంగా అర్థమయ్యే రీతిలో బోధించడానికి స్కార్ట్ టీవీలు ఉపయోగ పడుతాయన్నారు. తెలంగాణ అమెరికా తెలుగు అసోసియేషన్ సభ్యులకు ఆయన కృతజ్ఞతలు తెలిపారు. కార్యక్రమంలో ఎంపీపీ గుత్తా ఉమాదేవి, జడ్పీటీసీ వీరమళ్ళ భానుమతి గౌడ్, సర్పంచ్ శ్రీహరి, ఎంపీటీసీ బచ్చనగోని గాలయ్య, ఎంకాఓ శ్రీధర్, హెచ్ఎం సురేందర్ రెడ్డి, ఉపాధ్యాయులు తదితరులు పాల్గొన్నారు.

లింగ వివక్షను రూపుమాపాలి : నీడిపీఓ నిర్ణయం

నల్లగొండ రూరల్, డిసెంబర్ 14 : సమాజంలో లింగవివక్షను రూపుమాపడంలో ప్రతి ఒక్కరూ భాగస్వాములు కావాలని నల్లగొండ నీడిపీఓ తూముల నిర్ణయం అన్నారు. మండలంలోని అప్పాజీపేట, దోమలపల్లి హైస్కూల్లో బేటీ బచావో బేటీ పడావో కార్యక్రమంలో భాగంగా నిర్వహించిన అవగాహన సదస్సులో ఆమె మాట్లాడారు. బాలికల ఆత్మస్వచ్ఛంద ముందుకు సాగినప్పుడే అన్నిరంగాల్లో రాణించాలన్నారు. బాల్య వివాహాలను ఆరికట్టాలన్నారు. కార్యక్రమంలో భాగంగా నిర్వహించిన



అప్పాజీపేటలో మాట్లాడుతున్న నీడిపీఓ నిర్ణయం

మంలో ఐసీడిఎస్ సూపర్ వైజర్ యాదయ్య, అంగన్వాడీ టీచర్లు రేణుక, పద్మ, విజయలక్ష్మి, మంగ, నాగమణి, శోభ, కవిత పోషణ్ అభి యాన్ సిబ్బంది పాల్గొన్నారు.

భైరవునిబండకు ఆర్టీసీ బస్ను పునరుద్ధరించాలి

శాలిగౌరం, డిసెంబర్ 14 : నకిరేకల్ నుంచి శాలిగౌరం మీదుగా భైరవునిబండ, అమ్మనబోలు, మోతూర్ వరకు టీఎస్ఆర్టీసీ బస్సు సర్వీస్ను పునరుద్ధరించాలని భైరవునిబండ సర్పంచ్ దండ రేణుకాఅశోక్ రెడ్డి గురువారం నల్లగొండ డిప్యూటీ మేనేజర్ను కలిసి వినతి పత్రాన్ని అందజేశారు. ఈ సందర్భంగా సర్పంచ్ మాట్లాడుతూ మహాలక్ష్మి పథకంలో భాగంగా బస్సుల్లో మహిళలకు ఉచిత ప్రయాణ సౌకర్యం కల్పిస్తున్నందున మా గ్రామాలకు కూడా బస్సు సౌకర్యం కల్పించాలని కోరినట్లు తెలిపారు. తక్షణమే మాజీ సర్పంచ్ గోదల సరేందర్ రెడ్డి ఉన్నారు.

రైతుల ప్రయోజనాల కోసమే ప్రాజెక్టు నీటి విడుదల

శాలిగౌరం, డిసెంబర్ 14 : శాలిగౌరం ప్రాజెక్టు ఆయకట్టు రైతుల ప్రయోజనాల కోసమే ప్రాజెక్టు నుంచి కుడి, ఎడమ కాల్వల ద్వారా సాగు నీటిని విడుదల చేసినట్లు నీటిపారుదల శాఖ ఏకా రాములు గురువారం ఒక ప్రకటనలో తెలిపారు. నీటి విడుదల విషయంపై ఆయా గ్రామాల ప్రజాప్రతినిధులు తమకు సమాచారం ఇవ్వలేదని, ప్రోకాల్ పాటించడం లేదని ఆనడం సరైది కాదన్నారు. జిల్లా, మండల స్థాయి అధికారులకు సమాచారం అందించి సాగు నీటిని విడుదల చేశామని ప్రకటనలో పేర్కొన్నారు.